

### ગુજરાત સરકાર

#### ગૃહ વિભાગ

પરિપત્ર ક્ર.: વિ.૩/પરચ/પાસા/૨૦૨૩/૦૧

સરદાર ભવન, સચિવાલય, ગાંધીનગર

તા. ૦૩/૦૫/૨૦૨૩

**વંચાણે લીધા:** (૧) ગૃહ વિભાગના તા. ૧૬.૧૦.૨૦૧૫ના પરિપત્ર ક્રમાંક : વિ.૩/પાસા/૧૦૧૫/૧૨.

#### પરિપત્ર :

રાજ્યમાં જાહેર વ્યવસ્થા અને જાહેર આરોગ્યની જાળવણીને અસર કરતા અસામાજિક તત્વો વિરુદ્ધ નિવારક પગલાં લેવા માટે રાજ્ય સરકાર દ્વારા ગુજરાત અસામાજિક પ્રવૃત્તિઓ અટકાવવા બાબત અધિનિયમ – ૧૯૮૫ અમલમાં મૂકવામાં આવેલ છે. જેમાં બુટલેગર, ભયજનક, મિલ્કટ પચાવી પાડનાર, અનૈતિક વેપાર ગુનેગાર, ઔષધ ગુનેગાર, કુર વ્યક્તિ અને જુગારનો અછો ચલાવનાર – એ મુજબની વિવિધ કેટેગરીમાં પોલીસ કમિશ્નરેટ વિસ્તારમાં પોલીસ કમિશ્નર દ્વારા તથા જિલ્લા કક્ષાએ સંબંધિત જિલ્લા મેજિસ્ટ્રેટ દ્વારા પાસા હેઠળ અટકાયત હુકમ કરવામાં આવે છે. પાસા હેઠળ અટકાયત માટે અટકાયત અધિકારી દ્વારા કરવામાં આવતા હુકમોમાં એકરૂપતા રહે તથા કાયદાકીય જોગવાઈઓનું ઉચિત અમલ થાય તે હેતુસર રાજ્ય સરકાર દ્વારા તા. ૨૭/૦૧/૧૯૯૪ થી તા. ૨૩/૦૭/૨૦૦૮ દરમિયાન સમયાંતરે કુલ – ૨૧ પરિપત્રોથી માર્ગદર્શક સૂચનાઓ બહાર પાડવામાં આવેલી છે. નામ. ગુજરાત હાઇકોર્ટમાં દાખલ થયેલ સ્પે.સી.એ.ન. ૬૩૦૮/૨૦૧૫ ની સુનાવણી દરમિયાન નામ. હાઇકોર્ટએ સરકારી વકીલશ્રીને આવેલ સૂચનાઓ તથા નામ. હાઇકોર્ટના તા. ૦૮/૦૫/૨૦૧૫ના હુકમને દ્યાને લઈ રાજ્ય સરકાર દ્વારા અગાઉ આપવામાં આવેલ તમામ માર્ગદર્શક સૂચનાઓના સ્થાને તા. ૧૬/૧૦/૨૦૧૫ ના પરિપત્રથી પાસા હેઠળ અટકાયત કરવાની કાર્યવાહી અંગે માર્ગદર્શક સૂચનાઓ બહાર પાડવામાં આવેલ છે.

૨, રાજ્ય સરકાર દ્વારા પાસા કાયદામાં સુધારો કરી તા. ૦૩/૦૬/૨૦૨૦થી અમલમાં આવે તે રીતે પાસા કાયદામાં નીચે મુજબનો કેરકાર કરવામાં આવેલ છે.

૧. જુગારનો અછો ચલાવનાર કેટેગરીમાં અટકાયત માટે આરોપીને છેલ્લા ત્રણ વર્ષમાં સજા થઈ હોય એવી જે જોગવાઈ હતી તેને ૨૬ કરવામાં આવી છે.
૨. સાચબર ગુનો કરનાર એટલે કે, ઇન્ફોર્મેશન ટેકનોલોજી એક્ટ – ૨૦૦૦ ના પ્રકરણ – ૧૧ હેઠળ શિક્ષાપાત્ર ગુનો કરનાર વ્યક્તિ તે કેટેગરીનો ઉમેરો કરવામાં આવ્યો છે.
૩. ભયજનક કેટેગરીમાં આઈ.પી.સી.ના પ્રકરણ – ૦૮ અને ૨૨ હેઠળના ગુનાઓનો સમાવેશ કરવામાં આવ્યો છે.
૪. નાણાંની ધીરધાર સંબંધી ગુનો કરનાર કેટેગરીનો ઉમેરો કરવામાં આવ્યો છે.
૫. જાતીય ગુનો કરનાર કેટેગરીમાં આઈ.પી.સી. ની કલમ – ૩૫૪, ૩૭૬, ૩૭૭ તથા પોક્સો એક્ટ હેઠળના ગુના કરનાર વ્યક્તિની અટકાયતની જોગવાઈ કરવામાં આવેલ છે.

૩, પોલીસ કમિશ્નર તથા જિલ્લા મેજિસ્ટ્રેટશ્રી દ્વારા કરવામાં આવતા હુકમો રાજ્ય સરકારની મંજૂરી માટે મોકલવાની કાયદામાં જોગવાઈ છે. અટકાયત હુકમો સંબંધમાં મંજૂરી / નામંજૂરીનો નિર્ણય લેતા.

સમયે કેટલીક બાબતો દ્વારા આવી છે. પાસા હેઠળ અટકાયત કરતા સમયે દ્વારાનમાં રાખવાની બાબતો અંગે તા. ૧૮/૧૦/૨૦૧૫ ના પરિપત્ર, તા. ૦૭/૦૮/૨૦૧૮ના પરિપત્ર, નામ. ગુજરાત હાઇકોર્ટના ચુકાદાઓ/તારણો લક્ષમાં લઈ દ્વારાનમાં રાખવાની બાબતો અંગે તા. ૦૭/૦૧/૨૦૧૮ના નામજોગ પત્રથી આપવામાં આવેલ સૂચનાઓ અમુક કેસોમાં ઉચિત રીતે લક્ષમાં લેવામાં આવતી ન હોવાનું જણાયું છે.

૪, ગુજરાત હાઇકોર્ટ સમક્ષની સ્પે.સિવિલ એપ્લિકેશન નં. પ૪૦૬/૨૦૨૩ની તા. ૨૮/૦૩/૨૦૨૩ તથા તા. ૦૫/૦૪/૨૦૨૩ના સુનાવણી દરમિયાન પાસા અંગેની માર્ગદર્શક સૂચનાઓ અંગે વિચારણા થયેલ. નામ. હાઇકોર્ટએ તા. ૦૫/૦૪/૨૦૨૩ના હુકમથી પાસા હેઠળ અટકાયત માટેની માર્ગદર્શક સૂચનાઓ બહાર પાડવા રાજ્ય સરકારને જણાવેલ છે. માર્ગદર્શક સૂચનાઓ તૈયાર કરતા સમયે નીચેના ચુકાદાઓ લક્ષમાં રાખવા નામ. હાઇકોર્ટ દ્વારા જણાવવામાં આવ્યું છે.

- ❖ વિજય નારાયણ સિંઘ વિરુદ્ધ બિહાર રાજ્ય કેસ ૧૮૮૪ તથા ખાજા બિલાલ અહેમદ વિરુદ્ધ તેલંગાણા રાજ્ય કેસ ૨૦૨૦
- ❖ બંકા સનેહા શીલા વિરુદ્ધ તેલંગાણા રાજ્ય : (એસ.એલ.પી. (કિમિનલ) નં. ૪૭૯૮/૨૦૨૧) કેસમાં તા. ૦૨/૦૮/૨૦૨૧નો નામ. સુપ્રિમ કોર્ટનો આદેશ.
- ❖ મધ્યાદા કે શ્રી રામ વિરુદ્ધ તેલંગાણા રાજ્ય: (કિમિનલ અપીલ નં. પ૫૧/૨૦૨૨) કેસમાં તા. ૦૪/૦૪/૨૦૨૨નો નામ. સુપ્રિમ કોર્ટનો આદેશ
- ❖ સુશાંતા કુમાર બનિક વિરુદ્ધ ત્રિપુરા રાજ્ય: (કિમિનલ અપીલ નં. ૧૭૦૮/૨૦૨૨) કેસમાં તા. ૩૦/૦૮/૨૦૨૨નો નામ. સુપ્રિમ કોર્ટનો આદેશ.

૫, નામ. ગુજરાત હાઇકોર્ટનો તા. ૦૫/૦૪/૨૦૨૩નો હુકમ દ્વારાને લેતાં પાસા હેઠળ અટકાયત માટે તા. ૧૮/૧૦/૨૦૧૫ના પરિપત્રથી આપવામાં આવેલ સૂચનાઓ ઉપરાંત નીચેની બાબતો અટકાયત હુકમ કરતાં સમયે દ્વારાને લેવા આથી પુનઃ જણાવવામાં આવે છે.

1. હાઇકોર્ટ તથા સુપ્રિમ કોર્ટ દ્વારા વિવિધ ચુકાદાઓમાં જાહેર વ્યવસ્થા અને કાયદો વ્યવસ્થા વચ્ચેની ભેદરેખા નક્કી કરી છે. અટકાયત હુકમ કરતા સમયે આ બાબત ખાસ લક્ષમાં રાખવી. આ સંબંધમાં નામ. સુપ્રિમ કોર્ટના કેટલાક ચુકાદાઓના ઉદ્ઘરણો નીચે મુજબ છે.
  - કોઈપણ ગુનો કે બનાવ કે જે સમાજ કે લોકોને મોટા પ્રમાણમાં સીધી રીતે અસર કરે તેવા સંજોગોમાં જાહેર વ્યવસ્થાની જગતણીને અસર થાય છે – તેવું નામદાર સુપ્રિમ કોર્ટ તથા વિવિધ હાઇકોર્ટો દ્વારા મૂલવવામાં આવ્યું છે.
  - A mere apprehension of a breach of Law and order is not sufficient to meet the standard of adversely affecting the "maintenance of public order."
  - As is well-known, the expressions " Law and Order", " Public Order" and " security of state" are different from one another.
  - Does the expression "Public Order" take in every kind of disorders or only some of them ? The answer to this serves to distinguish "Public Order" from "Law and Order", because the later undoubtedly takes in all of them. Public order if disturbed, must lead to public disorder. Every breach of the peace does not lead to public disorder. When

two drunkards quarrel and fight, there is disorder but not public disorder. They can be dealt with under the powers to maintain law and order but cannot be detained on the grounds that they were disturbing public order.

- Supposed that the two fighters were of rival communities and one of them tried to raise communal passions the problem still one of law and order but raises the apprehension of public disorder.

2. ભયજનક કેટેગરીમાં અટકાયત માટે આરોપી ગુનાહિત પ્રવૃત્તિ વારેવાર કરતો હોવાનું સાધનિક કાગળો પરથી ફલિત થવું જોઈએ. (Habitually commits offences) કેટલાક કેસોમાં બે થી વધારે ગુનાઓ વચ્ચે લાંબો સમયગાળો હોય છે. જ્યારે કેટલાક કેસોમાં જામીન ઉપર છૂટ્યાને લાંબો સમય વીતી ગયા બાદ અટકાયત હુકમ કરવામાં આવે તે દરમિયાન અન્ય કોઈ ગુનાહિત પ્રવૃત્તિમાં સંડોવાયા હોવાનું સાધનિક કાગળો પરથી અમુક કેસોમાં જણાઈ આવતું નથી. અટકાયત સંબંધમાં નામ. ગુજરાત હાઇકોર્ટ તથા સુપ્રિમ કોર્ટના વિવિધ ચૂકાદાઓ દ્વારા લેતાં, આવા કિસ્સાઓમાં અટકાયત હુકમ કરવાનું ટાળવું જોઈએ.
3. બુટલેગર કેટેગરીમાં અટકાયત હુકમ કરતી વખતે પકડાયેલ જથ્થો ગણનાપાત્ર હોવો જોઈએ. ગણનાપાત્ર જથ્થો સ્થાનિક પરિસ્થિતિ અને અટકાયતીની ગુનાહિત પ્રવૃત્તિ દ્વારા લઈ નક્કી કરવાનો રહેશે. અમુક કિસ્સાઓમાં દ્વારા આવ્યું છે કે, પ્રોફીલિટેક મુદ્દામાલ મંગાવનાર તથા વેચનાર વિરદ્ધ કાર્યવાહી કરવામાં આવતી નથી પરંતુ દેશી / વિદેશી દાર્ઢના જથ્થાની હેરાફેરી કરનાર સામે અટકાયતી પગલાં લેવામાં આવે છે.
4. જાતીય સતામણી ગુનેગાર કેટેગરીમાં ખેરેખર જાતીય શોષણા તથા પોકસો એકટ હેઠળના ગુનાઓ દ્વારા લઈ અટકાયત હુકમ કરવો. ચુવતી પોતાની સંમતિથી ચુવક સાથે જતી રહેલ છે કે પરસ્પર સંમતિથી શારીરિક સંબંધો રાખેલ છે તે બાબતને સાધનિક કાગળો પરથી સમર્થન મળતું હોય તેવા કિસ્સામાં ચુવતી સગીર હોવા છતાં પણ ચુવક સામે જાતીય સતામણી કેટેગરીમાં પાસામાં અટકાયત કરવી જ્યાયોચિત જણાતી નથી. ચુવતીના પોલીસ સમક્ષના નિવેદનો તથા તબીબી પરિક્ષણ દરમાન મેડીકલ ઓફીસર સમક્ષ આપેલ નિવેદનોની યોગ્ય ચકાસણી કરી ત્યાર બાદ ચુવકની પાસા હેઠળ અટકાયતનો હુકમ કરવો જોઈએ.
5. ગેરકાયદેસર નાણાની ધીરધાર કેટેગરીમાં અટકાયત કરતા સમયે મોટાભાગના કેસોમાં એક જ ફરિયાદ દ્વારા લઈ અટકાયત હુકમ કરવામાં આવતો હોવાનું જણાયું છે. કેટલાંક કેસોમાં તો ફરિયાદ નોંધાયા બાદ બંને પક્ષો વચ્ચે સમાધાન થઈ ગયા બાદ F.I.R. રદ કરવા માટે સક્ષમ કોઈમાંથી હુકમ મેળવવામાં આવતો હોય છે. જે ફરિયાદના આધારે હુકમ કરવામાં આવ્યો છે તે ફરિયાદ (F.I.R.) અસ્તિત્વમાં રહેતી ન હોઈ, અટકાયત હુકમ નિરર્થક બની જાય છે અને આવો અટકાયત હુકમ રિપોક કરવા માટે વહીવટી કામગીરી બેવડાય છે. આથી, ગેરકાયદેસર નાણાની ધીરધાર કેટેગરીમાં અટકાયત હુકમ કરતા સમયે અટકાયતીનો ગુનાહિત ઈતિહાસ, F.I.R.ની ચથાર્થતાની પૂરતી ચકાસણી કરી અટકાયત હુકમ કરવા ખાસ કાળજી રાખવી.
6. જુગારનો અહું ચલાવનાર કેટેગરીમાં અટકાયત કરતા સમયે અટકાયતી વિરદ્ધના જુગાર ધારાની કલમ જ અને પ હેઠળના ગુનાઓ જ દ્વારા લેવાના રહે છે. કેટલાક કેસોમાં ફક્ત જુગાર ધારાની કલમ - ૧૨ હેઠળનો ગુનો દ્વારા લઈ અટકાયત હુકમ કરવામાં આવે છે. જે કાયદાની જોગવાઈને અનુરૂપ નથી.

7. પાસા હેઠળ અટકાયત હુકમ થયા પછી ધરા કેસોમાં લાંબા સમય સુધી અટકાયત થતી નથી તેવા કિસ્સાઓમાં એકટની જોગવાઈ મુજબ ભાગેકુ જાહેર કરવાની અને તેની મિલકતો ટાંચમાં લેવાની પ્રક્રિયા સમયસર હાથ ધરવી.
8. પાસા હેઠળ અટકાયત માટે થયેલ હુકમોની બજવણીની સમીક્ષા દર મહિનાના Law and Order meeting/ crime conference માં થાય અને અટકાયત ન થવાના કારણોની સમીક્ષા કરવામાં આવે.
9. જે કેસોમાં ૦૧ વર્ષ કે તેથી વધારે સમયથી અટકાયત ન થયેલ હોય એવા હુકમોની અમલવારી કરવી ચોગ્ય રહેશે કે કેમ, તે અંગે અટકાયત અધિકારી કક્ષાએ સમીક્ષા કરી નિયમાનુસારની આગળની કાર્યવાહી કરવી.
10. અટકાયતીને અટકાયત માટે દ્યાને લીધેલ ગુનાઓમાં જામીન મખ્યાને લાંબો સમય વીતી ગચ્છો હોય અને ત્યારબાદ જો કોઈ અન્ય ગુનાહિત પ્રવૃત્તિમાં સંડોવાયા ન હોય તો આવા કેસોમાં અટકાયત હુકમ કરવાનું ટાળવું.
11. અટકાયત અધિકારી દ્વારા જયારે પાસા હેઠળ અટકાયત હુકમ કરવામાં આવે તે પહેલા જે તે વ્યક્તિ વિરુદ્ધ અટકાયત હુકમ કરવા માટે દ્યાને લીધેલ ગુનાઓમાં સક્ષમ કોઈપણ નામ. કોઈ દ્વારા તે વ્યક્તિને તે ગુનાઓમાં અટકાયત માટે રક્ષણ મળેલ છે કે કેમ, તેની વિગતો ચકાસ્યા બાદ અટકાયત હુકમ કરવો.
12. અટકાયત અધિકારી દ્વારા જયારે પાસા હેઠળ અટકાયત હુકમ કરવામાં આવે પરંતુ અટકાયતીની ધરપકડ ન થયેલ હોય, પરંતુ ત્યારબાદ જયારે અટકાયતીની અટકાયત કરવામાં આવે તે સમય દરમિયાન અટકાયત હુકમ કરવા માટે દ્યાને લીધેલ ગુનાઓમાં સક્ષમ કોઈપણ નામ. કોઈ દ્વારા તે અટકાયતીને તે ગુનાઓમાં અટકાયત માટે રક્ષણ મળેલ છે કે કેમ, તેની વિગતો ચકાસ્યા બાદ જ તે અટકાયતીની અટકાયત કરવી.

૫, અટકાયતીની ગુનાહિત પ્રવૃત્તિ જાહેર વ્યવસ્થાની જાળવણીને વિપરીત અસર કરે છે તેવું પ્રસ્થાપિત કરવા માટે જરૂરી સાધનિક કાગળો હોવા જોઈએ તથા અટકાયતના કારણોમાં આ બાબતોને ચોગ્ય રીતે પ્રસ્થાપિત કરવામાં આવે તે અત્યંત જરૂરી છે. દરખાસ્ત કરનાર ઓથોરિટી દ્વારા તૈયાર કરવામાં આવતી દરખાસ્ત પૂરતા આધાર – પૂરાવા અને વાજબી કારણો સાથેની હોઈ તે બાબતે ખાસ કાળજી રાખવી જેથી દરખાસ્તને પૂર્તીતા માટે પરત મોકલવાનો પ્રશ્ન ઉભો ન થાય. આ રીતે બિનજરૂરી સમય વ્યય થવાના કારણે સમયસર અટકાયતનો હેતુ સરતો નથી.

૭, આમ, ગુજરાત અસામાજિક પ્રવૃત્તિઓ અટકાવવા બાબત અધિનિયમ, ૧૯૮૫ હેઠળ અટકાયત હુકમ કરતી વખતે પૂર્તી કાળજી રાખવા તથા ઉક્ત માર્ગદરશક સૂચનાઓનું ચુસ્તપણે પાલન કરવા જણાવવામાં આવે છે.

ગુજરાતના રાજ્યપાલશ્રીના હુકમથી અને તેમના નામે,



(પંકજ દવે)  
ઉપસચિવ  
ગૃહ વિભાગ

બિડાણ : ઈ- મેઈલ માર્કેટ

- (૧) તા. ૧૮.૧૦.૨૦૧૫ નો પરિપત્ર
- (૨) તા. ૦૭.૦૮.૨૦૧૮ નો પરિપત્ર
- (૩) ચુકાદાઓ :

❖ વિજય નારાયણ સિંઘ વિરુદ્ધ બિહાર રાજ્ય કેસ ૧૮૮૪ તથા ખાજા બિલાલ અહેમદ વિરુદ્ધ તેલંગાણા રાજ્ય કેસ ૨૦૨૦

- ❖ બંકા સ્નેહા શીલા વિરુદ્ધ તેલંગાણા રાજ્ય : (એસ.એલ.પી.(કિમિનલ) નં.૪૭૨૮/૨૦૨૧)કેસમાં તા.૦૨/૦૮/૨૦૨૧નો નામ. સુપ્રિમ કોર્ટનો આદેશ.
- ❖ મહાદા કે શ્રી રામ વિરુદ્ધ તેલંગાણા રાજ્ય: (કિમિનલ અપીલ નં. પ૫૧/૨૦૨૨)કેસમાં તા.૦૪/૦૪/૨૦૨૨નો નામ. સુપ્રિમ કોર્ટનો આદેશ
- ❖ સુશાંતા કુમાર બનિક વિરુદ્ધ ત્રિપુરા રાજ્ય: (કિમિનલ અપીલ નં. ૧૭૦૮/૨૦૨૨)કેસમાં તા.૩૦/૦૮/૨૦૨૨નો નામ. સુપ્રિમ કોર્ટનો આદેશ .

**પ્રતિ,**

- સર્વે પોલીસ કમિશરશ્રીઓ
- સર્વે જિલ્લા મેજિસ્ટ્રેટશ્રીઓ
- સર્વે જિલ્લા પોલીસ અધિકારીઓ

**નકલ જાણ સારુ રવાના :-**

- પોલીસ મહાનિદેશકશ્રી અને મુખ્ય પોલીસ અધિકારીશ્રી, ગાંધીનગર
- સિલેક્ટ ફાઈલ

